


Банктар аралык кредиттик ресурстар рыногу (2015-жылдын сентябрь айы)

Кароого алынып жаткан мезгил ичинде өткөн айдын тиешелүү көрсөткүчүнө салыштырмалуу банктар аралык рыногунда коммерциялык банктардын үстөк ликвиддүүлүгүнүн орто күндүк деңгээлинин 36,1 пайызга, 755,5 млн сомго чейин төмөндөшү байкалган.

Ички банктар аралык кредит рыногунда операциялар репо шартында ишке ашырылган. Мында, бул бүтүмдөр жылдык 6,5 пайыз (-0,2 пайыздык пункт) орточо салмактанып алынган чен боюнча келишилген. Мындай кредиттердин көлөмү өткөн айдын көрсөткүчүнө салыштырганда 60,8 пайызга төмөндөө менен 807,4 млн сомду түзгөн.

1-график. Ички банктар аралык кредит рыногундагы бүтүмдөрдүн көлөмдөрүнүн жана пайыздык чендердин динамикасы



Кароого алынып жаткан мезгил ичинде улуттук жана чет өлкө валютасында стандарттык бүтүмдөр келишилген эмес.

Ушул эле мезгил ичинде Улуттук банктын инструментинен болгон «овернайт» кредиттерине суроо-талаптын көбөйүшү белгиленген, алардын көлөмү 5,3 млрд сомду түзгөн, (+4,3 эсе). Улуттук банк тарабынан белгиленген «овернайт» кредиттери боюнча орточо салмактанып алынган чен 11,0 пайыз деңгээлинде турган.

Кароого алынып жаткан мезгил ичинде Улуттук банк тарабынан кредиттик аукциондордун алкагында коммерциялык банктарга 7 күндүк кредиттер, ошондой эле бир күндүк кредиттер берилген эмес.

Отчеттук мезгил ичинде Улуттук банк коммерциялык банктардын 33,7 млрд сом суммасындагы (+39,8 пайыз) каражаттарын «овернайт» шартында депозиттерге жайгаштырууну уланткан.

Кредиторлордун концентрациялануу индекси 0,22, ал эми дебиторлордун концентрациялануу индекси 0,35 түзгөн. Мындай индекстердин мааниси рыноктун концентрациялануусунун орто деңгээлин көрсөтүп, ал рынокто негизги беш кредитордун жана үч карыз алуучунун катышкандыгына туура келет.

